
నడచి వచ్చిన అక్షర దారిలో... 


మూడు దశాబ్దాల కిందట మొదలైన పాత్రికేయ ప్రయాణం..ఎన్నో మలుపులు, మజిలీలు, 
అవాంతరాలు, సవాళ్ళు ఎదుర్కొంటూ సహృదయ మిత్రుల అత్మీయతల మధ్య అతి త్వరలో 
33 ఏళ్లకు చేరుకోనుంది. ఎక్కడ పనిచేసినా, ఏ హోదాలో కొనసాగినా సత్యనిష్టతోనే 
పనిచేశానని భావిస్తాను. ఈ క్రమంలోనే నడచివచ్చిన అక్షర దారిలో..అరుదైన కథనాలు 
ఎన్నెన్నో ఆయా పత్రికల సంపాదకవర్గం ప్రోత్సాహంతో రాయగలిగాను. అందుకు వారందరికీ 
కృతజ్ఞతలు. 


ప్రస్తుత పుస్తకం...సిక్కోలు నెగళ్ళు..కూడా అలాంటి ప్రత్యేక కథనాల్లో ఒకటి. ఆంధ్రజ్యోతి 
దినపత్రికలో శ్రీకాకుళం జిల్లా ప్రతినిధిగా పనిచేసిన రోజుల్లో ఇది 28-10-2007 ఆదివారం 
అనుబంధంలో కవర్‌ స్టోరీగా వచ్చింది. అప్పటి దాని శిర్షిక "సిక్కోలు నెగళ్లకు నలభయ్యేళ్ళు". 


ఈ కథనాన్ని నాతో రాయించిన నాటి..ప్రధాన సంపాదకులు కె రామచంద్రమూర్తి, 
సహ సంపాదకులు కె శ్రీనివాసన్‌, ఆదివారం అనుబంధం సంపాదకులు వేమన వసంతలక్ష్మి 
గార్లకు ధన్యవాదాలు. 


ఈ కథనం రాయడానికి ఇటు బొ డ్రపాడు నుంచి, అటు పార్వతీపురం ఏజెన్సీ ప్రాంతాల వరకూ 
స్థానిక మిత్రుల సాయంతో తిరిగాను. అప్పట్లో నాకు ఇంటర్వ్యూలు ఇచ్చిన పలువురు 
ఉద్యమనేతలు, ఉద్యమ ఫలితాలను విశ్లేషించిన కె బాలగోపాల్‌ గారు మనమధ్య ఇప్పుడు 
లేరు. వారందరినీ స్మరించుకుంటూ ఇలా మల్లీ ఈ రూపంలో పాఠకుల ముందుకు. 


మీ సూచనలు, అభిప్రాయాలూ తప్పక తెలియజేస్తారు కదూ... 

శ్రీకాకుళ ఉద్యమ నేపథ్యం 
తీరు తెన్నులు 
సాధించిన విజయాలు 
27 అక్టోబర్‌ 2007 నాటి ప్రత్యేక కథనానికి పుస్తక రూపం 


"ఈ విప్లవాగ్నులు ఎచటివని అడిగితే శ్రీకాకుళము వైపు చూడమని చెప్పాలి" 


భూమికోసం భూమి మీద వాక్కుకోసం ఈ దేశంలో ద్రతి దవ్కూ నినదించింది. ఆ నినాదాలకు 
వేరువెడిత్తే ఆనాటో త్యాగాలను నరినే, అవ్బుడు వరినిన కన్ఫీటొన్తీ బిందిన నెతుటోనీ గుర్లన 
... యొత్రంగా ఆ అలజడికి అళ్లరడూవం ఇను అవే రైతాంగపోరాటాలు, ౧౦జనబ్యమాలు, 
తఆలుగగద్రతు ఈ కొనన డన కళంగంలో అరై దశకంలో బధులైన అగ్బిబుర్గులం వేరు కూడా 
రైతాంగ గరజనదమమే - శ్రీకావులో గిరిజన రైతాంగ జద్ధామం. కోల్తోయిన భూమి కోసం 
రాదు జారనిడుబు వన భూమి వాక్కు కోనం టాడా కాదు, తమ భూములలో తామే 
కూలీలుగా మారినా కనిన కాలీ లభించక గిరిజగం ఆరంభించిన పోరాటమిది. చివరకి 
భారతీయ రైతాంగ పోరాబాలకే మవటాయయమానమైనదిగా నిలిచింది. దోవిడీ వీడనల నుంచి 
విముక్తి కోసం మట్రమనివీ నాగలితో పాటు ఆయధమూ వట్టోన పోరాటిమిది. ఆ 
బైతన్యన్నూర్లి నదా బిరస్థురణీయం. శ్రీకావలొట్యుమం ఇవ్చుడు పోరాటాల బరిత్రలో ఒక 
అధ్యాయం. భూమికోనం ఇప్పటోకో కదులు తున బడుగులకు బొదుకక్ణ్‌. జనం పాడుకునే ఓ 
పాటీ, కిడగాల్సి వైరూలి కలినీ ఒకనాడు పాడిన ఆ వైభవ్యుగీతం 
పూర్వావరాలు.. తీరుతెన్చులు వర్యావలొకధాం... 

న్రీకాకుళం కొండలలో ఓ దృశ్యం. 

1 నెత్తిన వంట సామగ్రితో వందలాది మంది 
గిరిజనులు - పిల్లా పాపా, స్త్రీలు, వృద్ధులు, 

యువకులు నడిచిపోతున్నారు. 

కొందరు బస్సులు ఎక్కి వెళుతున్నారు. 

అన్ని అడుగులు ఒక వైపే మొండెంఖల్లు 

గిరిజన సంఘ సభా ప్రాంగణం. 

గిరిజనులు ఉన్న ఒక బస్సు లేవిడి కూడలికి 


శ్రీకొకులోద్యమం సాయుధ పంథాకు 
“1 మళ్ళడానికి కారణమైన ఘటన ఈ వచ్చింది. 


లేవిడి వద్దే జరిగింది 


అక్కడే వెచి ఉన్న భూస్వాముల గూండాలు 
బస్సు మీద దాడి చెసి గుమ్మలక్ష్మీపురం నుంచి వస్తున్న ఇద్దరు గిరిజన మహిళలను బయటకు 
ఈడ్చుకొచ్చి విచక్షణా రహితంగా కొట్టారు. తరువాత మరికొందరిని. చిన్నాచితకా దెబ్బలతో 
కొందరు తప్పించుకుంటే, ఇంకొందరు తీవ్రంగా గాయపడికూడా అక్కడకి సమీపంలోనే ఉన్న 
మొండెంఖల్లు సభా ప్రాంగణానికి పడుతూ లేస్తూ వెళ్ళారు. రక్తదేహాలతో ప్రాంగణంలో 
ప్రత్యక్షమయ్యారు. 


అప్పటికే సభాస్థలికి చేరుకున్న వందలాది మంది ఆవేశంతో, ఆగ్రహంతో లేవిడి కూడలికి 
పరుగు పరుగున వెళ్ళారు. అంతే, పొదలమాటు నుంచి కొరత ఇద్దరు గిరిజన 
యువకులు కూలిపోయారు. వారే కొండగొర్రె మంగన్న, ఆరిక మంగన్న. అంతదాకా చట్టబద్ధంగా 
సాగుతున్న ఒక పోరాటం సాయుధ పంథాకు మళ్ళింది. శ్రీకాకుళ గిరిజన రైతాంగ ఉద్యమం 
ఎరుపెక్కిన తీరిది.బాధితుల ఆగ్రహం కట్టలు తెంచుకునేటట్టు చేయడానికి ప్రతి ఉద్యమంలో 
ఒక తక్షణ కారణం కనిపిస్తుంది. శ్రికాకులోద్యమానికి సంబంధించి లేవిడి కూడలి దుర్షటన 
అలాంటిది. 


భారతదేశం వ్యవసాయిక దేశం. అందుకే ఈ వృత్తికి మూలాధారమైన భూమికోసం 
ప్రపంచంలో ఎక్కడా లేని విధంగా ఇక్కడ పోరాటాలు కనిపిస్తాయి. అయితే స్వతంత్ర 
భారతదేశంలో కూడా ఆంగ్లేయుల పాలనలో మాదిరిగానే భూపోరాటాలు జరగడం ఒక 
చారిత్రక వైచిత్రి. దేశానికి స్వాతంత్య్రం వచ్చిన ఇరవై సంవత్సరాల తరువాత 1967లో ఈ 
సాయుధ సమరానికి అంకురార్పణ జరిగింది. అగ్రనేతల ఎన్కౌంటర్‌ జరిగిన 1970తో ఈ 
ఉద్యమం ముగిసిందని కొందరు చెబుతారు. మరో రెండేళ్ళు కూడా ఈ సమరం సాగిందని 


- టెందాళం క్రిషారావు 


మరికొందరు అంటారు. 1967 నుంచి 1972 వరకు ఐదేళ్ళపాటు సాగిందని చెప్పినా 
అందులో ఉచ్చదశ మాత్రం రెండేళ్ళే. 


మొండెంఖల్లుకు వుం అభ 


50 సంవత్సరాలకు ముందు శ్రీకాకుళం స్వరూపం వేరు. చరిత్రలో కళింగ ప్రాంతంగా 
పేరొందిన శ్రీకాకుళ ప్రాంతం అనాది నుంచి పెత్తందారుల దౌర్జన్యాలకు నిలయం. ప్రస్తుత 
విజయనగరం జిల్లాలో ని దుగ్గేరు నుంచి ఒరిస్సా సరిహద్దుల్లో ని ఇచ్చాపురం వరకు, 
గుమ్మలక్ష్మీపురం నుంచి బంగాళాఖాతం వరకూ న్రీకాకుళమే. ఇందులోనే పార్వతీపురం, 
పాలకొండ, సాలూరు డివిజన్లలోని ఏజెన్సీ ప్రాంతం కూడా ఉంది. 1951 లెక్కల ప్రకారం ఈ 
జిల్లాలో 14వేల ఎకరాల సాగుభూమి ఉంది. నిజానికి ఇది 20,000 ఎకరాలని ఇంకొక 
అంచనా. ఇందులో అధికశాతం భూమి జమీందార్లు, ఈనాందార్లు, సంస్థానాధీశుల గుప్పిట్లోనే 
ఉండేది. అప్పటికి విజయనగరం, బొబ్బిలి, మందస, జలంత్రకోట, బుడార్సింగి, కురుపాం, 
మేరంగి, సాలూరు, పర్లాకిమిడి, పాచిపెంట, ఆండ్ర, బెలగాం (పార్వతీపురం) ఇలా 181 
జమీలు వుంటే మొత్తం భూమిలో 70 శాతం పైగా వారి అధీనంలోకి ఉండిపో యింది. 


గిరిజనులు తమ పొలాల్లో తామే గిట్టుబాటు కాని కూలితో పనులు చేయడానికి 
మిగిలిపోయారు. ఏజెన్సీ ప్రాంతాల్లో సవరులు, జాతాపులు నివసించేవారు. వీరిలో సవరలు 
కొండలపై నివసిస్తే, జాతాపులు మైదాన ప్రాంత గిరిజనులు. అడవుల్లో దొరికే 
సహజసంపదలతో తమ ఆదాయాలు పెంచుకోవడానికి బ్రిటీష్‌ పాలకులు జమీందారులను 
ప్రోత్సహించడంతో స్థానిక జమిందార్లు తమ ఏజెంట్లని గిరిజనుల మధ్యకు పంపించారు. ఆ 
ఏజెంట్లనే ముస్తాదారులు అనేవారు. వ్యాపారం పరిట చిన్న వ్యాపారులు, చిల్లర సరుకుల 
వ్యాపారులు, సారా వ్యాపారులు అడవుల్లోకి రావడం ప్రారంభించారు. ఒకప్పుడు 
జీలుగుకల్లుని ఆహార పానీయంగా తీసుకునే గిరిజనులకు సారా అలవాటు చేశారు. ఏజెన్సీలో 
దొరకని ఉప్పు, కిరోసిన్‌, పొగాకు వంటి వాటిని తీసుకొచ్చి గిరిజనుల నుంచి చింతపండు, 
కందులు, విప్పపువ్వు వంటివి తీసుకెళ్ళేవారు. వస్తుమార్పిడి వ్యాపారాలు చేసేవారు. 
కొలతల్లోనూ, తూకాల్లోనూ వస్తువుల ధరను డబ్బు రూపంలోకి మార్చి గిరిజనులను 
మోసగించేవారు. ఇటువంటి అక్రమాలకు బలైన గిరిజనులు అప్పుల పాలు కావడం సహజం. 
అప్పుకు అక్రమ వడ్డలు మామూలే. గిరిజనులకు అక్షరజ్ఞానం లేకపోవడం, అంకెలు కూడా 
తెలియకపోవడం వ్యాపారుల దోపిడీకి వరంగా మారింది. అప్పునకు ఖండగుత్తల పేరిట 
భూమిని స్వాధీనం చేసుకొనేవారు. అప్పు తీసుకున్న గిరిజనుడు చనిపోతే అతని కొడుకు 
చేత వెట్టిచాకిరి చేయించుకునేవారు. ఇలా గుమ్మ, గుమ్మలక్ష్మీపురం, మొండెంఖల్లు, పెద్దఖర్ద, 
రెల్ల, కేదారపురం, జుంబిరి, నీలకంఠాపురం, మర్రిపాడు తదితర 


- బెందాళం క్రిషారావు 


గిరిజన గ్రామాల్లోని భూములన్నీ భూస్వాముల హస్తగతమైనాయి.శిస్తుల నెపంతో 
రెవెన్యూ, అటవిశాఖల సిబ్బంది కూడా ప్రవేశించి భూమిశిస్తుతో పాటు డెక్కపన్ను, తలపన్ను, 
పంటల పన్ను వంటివి వసూలు చేసేవారు. శిస్తు చెల్లించని సమయంలో కూడా గిరిజనుల 
భూములు చేజారిపోయేవి. నిజానికి 1917 నాటి 'ఏజెన్సీ ఇంటరెస్ట్‌ అండ లాండ్‌ ట్రాన్స్ఫర్‌ 
1917 రెగ్యులేషన్‌' చట్టం ప్రకారం గిరిజనుల భూములను జిల్లా కలెక్టరు అనుమతి లేకుండా 
గిరిజనేతరులు కొనడం గానీ, తనఖా పెట్టడంగాని చేయకూడదు. అయితే ఈ చట్టం ఉన్నట్టు 
గిరిజనులకు తెలియదు. రెవెన్యూ ఇన్స్పెక్టర్‌ అండతో గ్రామాధికార్లయిన నాయుడు 
(మునసబు), కరణాలు దౌర్జన్యాలకు పాల్పడేవారు. ఏరు కూడా మైదాన ప్రాంతాల నుంచి 
ఏజెన్సీకి వచ్చి స్థిరపడిన వారే. ఎకరానికి 10 రూపాయలు శిస్తు ఉంటే వీరు 80 రూపాయలు 
నుంచి 100 రూపాయల వరకూ వసూలు చేసేవారు. శిస్తు కట్టకపోతే జైళ్లలో పెట్టిస్తామని 
గిరిజనులను బెదిరించేవారు. సీతంపేట ఏజెన్సీలో చింతపండు సేకరణకు గిరిజనులు చెట్టుకు 
రూపాయి పన్నుగా చెల్లించాలి. కానీ కరణాలు మాత్రం 60 రూపాయలు పన్నుగా వసూలు 
చేసేవారు. 


ఇదే స్థాయిలో పోలీసులు, ప్రొహిబిషన్‌ శాఖ, గిరిజన కార్పొరేషన్‌ దోపిడీ చేయడం 
గిరిజనుల జీవితాలపై తీవ్ర ప్రభావాన్ని చూపించింది. మైదాన ప్రాంతమైన ఉద్దానంలో కూడా 
ఇలాంటి పరిస్థితులే ఎక్కువగా పురఠిడెది: 


గత తిరుగుబాట్లు 


న్రీకాకులో ద్యమం హఠాత్తుగా ఊడిపడినది కాదు. ఈ ప్రాంత గతమంతా ఉద్యమాల 
నిలయమే. క్రి.శ.1766లో ఈస్టిండియా పాలన ప్రారంభమైంది. అప్పటికి పాలకొండ, టెక్కలి 
మొదలైన జమిందారీలు ఉన్నాయి. 1778లో బ్రిటిష్‌వారితో జమిందారులు చేసుకున్న 
ఒప్పందం ప్రకారం క్రశ.1801 నుంచి కలెక్టర్ల నియామకం ప్రారంభమైంది. 1816 నుంచి జిల్లా 
కలెక్టర్‌కు మెజిస్ట్రేట్‌ అధికారాలు లభించాయి. జమిందారీ విధానాన్ని ఎదిరించిన గంజాం, 
విశాఖ జిల్లాల రైతుల వల్ల 'అచ్చపువలస' దగ్గర గిరిజన పితూరీ జరిగింది. ఈ గ్రామం 
వీరఘట్టాం దగ్గర ఉంది. 


క్రీశ, 1834లో గిరిజన తెగలకు చెందిన పాలకొండ, మేరంగి, కురుపాం, మొండెంఖల్‌లలో 
జమీందార్ల గొప్పగ ఎక్కువైంది. బ్రిటిషవారు న్రీకాకుళం, కశింకోటలను విశాఖలో విలీనం 
చేశారు. ఇచ్చాపురాన్ని పాతగంజాంలో 1902లో కలిపారు.క్రీ.శ. 1902-1930 మధ్యలో 


- బెందాళం క్రిషారావు 

జమిందారులు విపరితంగా శిస్తులను పెంచారు. అఖిల భారత కిసాన్‌ సభ ఆధ్వర్యంలో 110 
1937 జూలై 3న ఇచ్చాపురంలో ప్రారంభమై 1938 మార్చి 27 నాటికి మద్రాసులో ముగిసిన 

రైతు రక్షణయాత్ర, జమీందారీ వ్యతిరేకోద్యమంలో భాగంగా మందస జమీలోని గుడారి 
రాజమణిపురం గ్రామంలో సాసుమాను గున్నమ్మతో సహా ఐదుగురు రైతులు 1940, ఏప్రిల్‌ 

1న అధికారులను ప్రతిఘటించి, కాల్పులలో చనిపోవడం వంటి ఎన్నో ఘటనలు ఇక్కడ 

జరిగాయి. 


కమ్యూనిన్లు పార్టి నాయకత్వంలో 


ఈ ఉద్యమాల నాయకత్వం తర్వాత తర్వాత కమ్యూనిస్టు రాజకీయ ధృక్పథాన్ని 
ఆలంబనగా చేసుకుంది. 1951లో మొదటిసారిగా ఉమ్మడి కమ్యూనిస్టు పార్టీ జిల్లా కమిటీని 
ఏర్పాటు చేసింది. తెలంగాణ పోరాటంలో పాల్గొన్న కొందరు అప్పటికే ఇక్కడి గ్రామాల్లో అజ్ఞాత 
జీవితాన్ని గడుపుతుండేవారు ఆ గ్రామాలే తర్వాత కాలంలో శ్రీకాకుళోద్యమానికి నాయకత్వాన్ని 
అందించడం విశేషం. 


ర్రీకాకుళం ఉద్యమం 1958లో ప్రారంభమైనది. ఈ న్రీకాకుళం గిరిజన సంఘం అనేక 
పోరాటాల్లో రాటుదేలి అంచెలంచెలుగా అభివృద్ధి చెందింది. పాలకొండ ఏజెన్సీ, సీతంపేటకు 
ఆరు కిలోమీటర్ల దూరంలో ఉన్న మండ అనే గిరిజన గ్రామంలో ఉపాధ్యాయుడిగా పని 
చేస్తున్న పల్లె రాములు మాస్టారు ఆ కాలంలో గిరిజన గ్రామాల్లో ప్రజలపై భూస్వాములు 

చేస్తున్న దోపిడీని చూసి చలించిపోయాడు. గిరిజనులను దైతన్యపర్పడం ప్రారంభించాడు. 
అప్పటికే పాలకొండలో కమ్యూనిస్టు పార్టి కార్యకర్తలుగా పనిచేస్తున్న హయగ్రీవరావు, 
పత్తిరాజుతో కలిసి ఊరూరా గిరిజన సంఘాలు ఏర్పాటు చేశాడు. కమ్యూనిస్టు పార్టీని గిరిజన 
ప్రాంతానికి విస్తరింప చేశాడు. 


ఉద్దానం ప్రాంతంలో కమ్యూనిస్టు భావాలు అంకురించడానికి, ప్రజాస్వామిక ప్రగతిశీల 
చైతన్యం సంతరించుకోవడానికీ ముఖ్యకారకుడు ధర్మపురి కృష్ణమూర్తి కమ్యూనిస్టు పార్టీ 
ఆర్గనైజరుగా ఉన్న ఆయన ఆనాటి మేటి హరికథా కళాకారుల్లో ఒకరు. ఉద్దానం గ్రామ సర్పంచ్‌ 
తామాడ గణపతికి ధర్మపురి కృష్ణమూర్తితో సాన్నిహిత్యం ఏర్పడింది. ఉద్యమ ప్రారంభంలో 
గ్రామాల్లో రాత్రి పాఠశాలలు, గ్రంథాలయాలు, ఆసుపత్రులు, మంచినీటి సౌకర్యం, రోడ్లు 
వేయడం వంటి నిర్మాణాత్మక కార్యక్రమాలను విరివిగా చేస్తూ ఉండేవారు. యువజనులను 
సమీకరించడానికి యువజన సంఘాల నిర్మాణం, రైతాంగ సమస్యల పరిష్కారానికి రైతుకూలీ 
సంఘాల నిర్మాణం, గిరిజనుల సమస్యలపై గిరిజన సంఘాల నిర్మాణం జరిగింది. ఇదే 
సమయంలో బొబ్బిలి, పార్వతీపురం ప్రాంతాల్లో కూడా పార్టీ నిర్మాణం బలపడింది. తెలంగాణ 
పోరాటంలోని ఆంధ్ర ప్రాంత నేతలు త్రిపురనేని వెంకటేశ్వరరావు, వసంతాడ 
రామలింగాచారిలు పార్వతీపురం డివిజన్‌ లో పార్టి కార్యకర్తలుగా రావడంతో 
కార్యకలాపాలుకార్యకర్తలుగా రావడంతో కార్యకలాపాలు ఊపందుకున్నాయి. వెంపటాపు 
సత్యనారాయణ, ఆదిభట్ల కైలాసం, మామిడి అప్పలసూరి, మజ్జి తులసీదాసు, పంచాది 
కృష్ణమూర్తి, పైలా వాసుదేవరావు, పైలా చంద్రమ్మ, చౌదరి తేజేశ్వరరావు, పంచాది నిర్మల, 
సుబ్బారావు పాణిగ్రాహి, చౌదరి సంపూర్ణమ్మ, తామాడ గణపతి వంటి యువనాయకులు, 
కార్యకర్తలు జనంలో పార్టీని మమేకం చేయగలిగారు. 


శ్రీకాకుళ పోరాటంలో పార్వతీపురం, పాలకొండ పాతపట్నం తాలుకాల కూడలిలోని ఏజెన్సీ 
ప్రాంతం ప్రధాన భూమిక నిర్వహించింది. ఈ చైతన్యానికి విజయనగరం జిల్లా గాజులరేగకు 
చెందిన పల్లెరాములు అనే ఉపాధ్యాయుడే కారణం. 1958లో ఈ ఏజెన్సీలో కమ్యూనిస్టు పార్టీ 


సిక్కోలు నెగళ్ళు - బెందాళం క్రిష్ణారావు 9 


ఆధ్వర్యంలో గిరిజన సంఘాల నిర్మాణం ప్రారంభమైంది. సంఘం పటిష్టంగా ఉండాలంటే 
అందరూ అరచేతిలో నీళ్ళు పోసుకుని జాకర దేవుని సాక్షిగా సంఘంలో చేరుతున్నామని 
ప్రమాణం చేయాలని చెప్పేవారు. ఆ విధంగా 'నిళ్ళధార సంఘాలు ఆవిర్భవించాయి. ఏటి = 
ప్రభావంతో అక్రమ అధి కారులకు స్థాన చలనం తప్పలేదు. తరువాత రాములు మాస్టారిపై 
హత్యాయత్నం జరిగింది. ఆపై ఆయనను పార్వతీపురం తాలుకా భద్రగిరి ఏజెన్సిలోని 
మొండెంఖల్లుకు బదిలి చేయించారు. అక్కడే ఆయనకు వెంపటాపు సత్యనారాయణతో 
పరిచయం ఏర్పడింది. సత్యం ఉపాధ్యాయుడుగా పనిచేస్తున్న కొండబారిడిలో కూడా గిరిజన 
సంఘం జాతాపులతో ఏర్పాటైంది. గిరిజన కార్పొరేషన్‌ పనితీరు సక్రమంగా లేదని గిరిజనులు 
సంఘం ఆధ్వర్యంలో పోరాటం జరిపారు భూస్వాములు ఆక్రమించుకున్న తమ భూములను 
తిరిగి స్వాధీనం చేసుకొని దున్నుకోవాలని గిరిజనులు నాయకుడు తీర్మానించుకున్నారు. 
గుజ్జువాయి శివడ, పెద్దగొత్తిలి గ్రామాల్లో భూమిని దున్ని భూపోరాటాలకు శ్రీకారం చుట్టారు 
కూడా. సంఘాల నిర్మాణంలో భాగంగానే సత్యంకు ఆదిభట్ల కైలాసంతో స్నేహం కుదిరింది. 
1960లో వెంపటాపు సత్యంపై హత్యకు భూస్వాములు కుట్ర చేయడం గిరిజనులు తీవ్ర 
ఆగ్రహం కలిగించింది. భూస్వాముల పంటలని స్వాధీనం చేసుకోవడం ప్రారంభించారు. వారం 
రోజుల్లో 100 గ్రామాల్లోనిపంటలను స్వాధీనం చేసుకున్నారు. దీనితో నిలకంఠాపురంలో రిజర్వ్‌ 
పోలీసు క్యాంపు ఏర్పాటుచేశారు. సత్యం, కైలాసంతో సహా 25 మందిని అరెన్టు చేశారు. ఇలా 
ఉద్యమం వికసిస్తున్న నాటికి 1964 నాటికి ఏజెన్సీలో కరువు ఛాయలు ఏర్పడినాయి. ఆ 
సమయంలో చౌకగా ధాన్యం అమ్మి గిరిజనుల ఆకలి తీర్చడానికి సంఘం కృషి చేసింది. 


ఉద్యమం గిరిజనుల జీవన శైలిలో చాలా మార్పులు తీసుకొచ్చింది. శరీరం నిండా బట్టలు 
ధరించడం, నిట్టా క్రాఫ్‌ చేయించుకోవడం వంటి ఆరో గ్యకరమైన అలవాట్లు తేవడం కోసం 
కూడా కమ్యూనిస్టు పార్టీ పని చేసింది. గిరిజనుల్లోని మూఢవిశ్వాసాలకు వ్యతిరేకంగా ప్రచారం 
చేసింది. క్రమంగా గిరిజనసంఘం ఎనో ్న విజయాలు సాధించింది. కూలీరేట్టు, పాలేర్ల జీతాలను 
పెంచుకోవడం, భూములను తిరిగి స్వాధినం చేసుకోవడం, అక్రమ వడ్డలను రూపుమాపడం, 
భూస్వాముల నుంచి ధాన్యాన్ని స్వాధీనం చేసుకొని సంఘం చౌక డిపోల ద్వారా పంపిణీ 
చేయడం, గిరిజన కారొ రేషన్‌ దోపిడీని అంతం చేయడానికి సంఘం స్వయంగా సంతలను 
ప్రారంభించి, ప్రజలకు తక్కువ ధరకే సరుకుల్ని అందించడం వంటి విజయాలు అందులో 
ఉన్నాయి. ఇలా సాయుధ పోరాటానికి తొమ్మిదేళ్ళ ముందే గిరిజన సంఘం కొన్ని విజయాలతో 
ఏజెన్సీని సమరానికి సన్నద్ధంగా ఉంచింది. 


- బెందాళం క్రిషారావు 


పోరాట క్రమం 


ఉద్యమం వేడెక్కాక 1965లో ఏజెస్సిలో పోలిసులు క్యాంపులను ఏర్పాటు చేశారు. 
అప్పటి నుంచి 1970 వరకు ఎన్నో ఘటనలు కనిపిస్తాయి. అందులో ముఖ్యమైనవి శ్రీకాకుళం 
జిల్లాలో కమ్యూనిస్టులు రెచ్చగొట్టే చర్యలకు దిగుతున్నారని 1967 సెప్టెంబరు 27న అప్పటి 
ముఖ్యమంత్రి కాసు బ్రహ్మానందరెడ్డి శాసనసభలో ఒక ప్రకటన చేశారు. ఆ తరువాతే ఏజెన్సీలో 
నిర్బంధం అధికమైంది. ఇది జరిగిన నెల రోజులకే లేవిడి దుర్ణటన జరిగింది. 1968 ఫిబ్రవరిలో 
రెవెన్యూమంత్రి వల్లూరి బసవరాజు ఏజెన్సీ గ్రామాల్లో పర్యటించడం, 1968 మార్చి 6న 
గిరిజనుల తిరుగుబాటును అణిచివేస్తామని శాసనసభలో ముఖ్యమంత్రి ప్రకటించడం 
జరిగాయి. 


ఈ దశలోనే 1968 అక్టోబరులో ప్రముఖ కమ్యూనిస్టు నేత చారుమజుందార్తో సంభాషణలకు 
చౌదరి తేజేశ్వరరావు కలకత్తా వెళ్ళారు. ఇదిలా ఉండగా పుండు మీద - కారం చల్లినట్టు లేవిడి 
ఘటనలో ఆరోపణలు ఎదుర్కొంటున్న భూస్వాములు నిర్దోషులని కోర్టు తీర్చు చెప్పింది. 1968 
నవంబరు 25న గిరిజన పోరాటం సాయుధ పంథాను చేపట్టి - పార్వతీపురం ఏజెన్సీ 
పెదగొ త్తిలిలో తీగల నర్శింహులు అనే భూస్వామి ఇంటిపై దాడి చేసింది. వెంపటాపు సత్యం 
నాయకత్వంలో ఉద్యమకారులు వారి ఆస్తులు స్వాధీనం చేసుకుని, రుణపత్రాలు దగ్ధం 

చేశారు. అదేరోజున ఉద్దానం ప్రాంతంలో ని గరుడభద్రలో ధనిక భూస్వామి మద్ది నే 
పంటను ఉద్యమకారులు స్వాధీనం చేసుకున్నారు. జిల్లాలో మరికొన్ని ప్రాంతాల్లో దాడులు 
జరిగాయి. ఈ నేపథ్యంలో రోజురోజుకూ పెరుగుతున్న నిర్బంధం మధ్య 1969 మె 27న 
సోంపేట రైల్వేస్టేషన్లో పంచాది కృష్ణమూర్తి, తామాడ చిన్నారావు, నిరంజన్‌, టి గోపాలరావు, 
శృంగవరపు నర్శింహులను పోలిసులు పట్టుకొని కాల్చి చంపారు. 


1969 జూన్‌ లో పదివేల మంది సెంట్రల్‌ రిజర్వ పోలీసు బలగాలు శ్రీకాకుళం ఏజెన్సీ 
ప్రాంతానికి వచ్చాయి. ముందునుంచీ ఉద్యమకారుల పట్ల క్రూరంగా వ్యవహరిస్తున్న 
గరుడుభద్ర భూస్వామి మద్ది కామేష్‌ ను 1969 ఆగస్టు 5న ఉద్దానంలో ఉద్యమకారులు 
'ఖతం' చేశారు. ఇది తామాడ గణపతి నేతృత్వంలో జరిగింది. ఇది జరిగిన మూడురోజులకే 
నాటి రాష్ట్ర హోంశాఖ మంత్రి జలగం వెంగళరావు శ్రీకాకుళం జిల్లాలో పర్యటించి, గిరిజనులకు 
భూములు, ఇళ్ళు ఇస్తామని హామీ ఇచ్చారు. ఈ దశలోనే 1969 అక్టోబరు 8న విశాఖ సెంట్రల్‌ 
జైలు నుంచి 11 మంది ప్రముఖ విప్లవ నాయకులు తప్పించుకున్నారు. తరువాత నెలలో 
చాగంటి భాస్కరరావు, గార్ల మాధవరావు పోలిసు కాల్పులలో మరణించారు. 


- టెందాళం క్రిషారావు 


మరో నెల గడిచాక, అంటే డిసెంబర్‌ 22న పోలీసుల కాల్పుల్లో తామాడ గణపతి, బెల్లూరి 
ఉమాపతి, రమేష్‌ కూడా వేర్వేరు ప్రాంతాల్లో మరణించారు. అదేరోజు జరిగిన మరో పెద్ద 
ఘటన ఆంధ్రా-ఒరిస్సా సరిహద్దుల్లో స రంగ్మెటియా కొండల్లో ఎన్‌ కౌంటర్‌. ఇందులోనే 
సుబ్బారావు పాణిగ్రాహి, పంచాది నిర్మల, దున్న అంకమ్మ, తెలుగుల సరస్వతి, రమెష్‌ 
చంద్రసాహులు చనిపోయారు. తరువాత జరిగిన వేధింపుల క్రమంలోనిదే 1970 మార్చి నాటి 
పార్వతీపురం కుట్రకేసు. చివరికి 1970 జూలై 10న వెంపటాపు సత్యం, ఆదిభట్ల కైలాసం 
గొటివాడ సమీపంలోని బొరికొడలో పోలీసుల కాల్పులలో మరణించారు. ఇంత నిర్బంధంలో 
కూడా జూలై 12న జరిగిన వెంపటాపు సత్యం, ఆదిభట్ల ల కైలాసంల అంత్యక్రియలకు వేలాది 
మంది గిరిజనులు హాజరయ్యారు. ఈ పోరాటంలో ఉద్యమకారులు, గిరిజనులు సుమారు 
మూడు వందల మంది వరకూ పోలీసుల చేతిలో చనిపోయారు. ఉద్యమకారుల చేతుల్లో 
కూడా 30 మంది పోలీసులు చనిపోయినట్టు ఆనాటి సమాచారం. 


విజయాలు 


అధికారం అండతో భూస్వాములు, కమ్యూనిజం ఆయుధంగా గిరిజన రైతులు ఘర్షణ 
పడిన గొప్ప చారిత్రక సందర్భమిది. 'అనేక శ్రికాకుళాలను ''నిర్మించండి' అనే నినాదాన్ని 
రూపొందించి ఆచరించడానికి ప్రయత్నించారు ఆనాటి కమ్యూనిస్టులు. బీజింగ్‌ రేడియో కూడా 
ఈ పోరాటాన్ని సమర్థిస్తూ వార్తా ప్రసారాలు అప్పట్లో చేసింది. చైనా నాయకుడు 'చౌఎనై' 
శ్రీకాకుళ పోరాట గమనంపై సౌరెన్బోస్తో చర్చించాడు. 


దేశవ్యాప్తంగా గిరిజనుల సమస్యలపై, వాటి పరిష్కారాలపై విస్తృత చర్చలు జరిగాయి. 
గిరిజనుల భూములు గిరిజనేతరులకు చెందకూడదని నిర్ణయిస్తూ 1/70 చట్టం 
రూపొందించారు. 1972లో ఆంధ్రప్రదేశ ప్రభుత్వం భూసంస్కరణల గరిష్ట పరిమితి చట్టాన్ని 
ముందుకు తీసుకురావడానికీ ఈ ఉద్యమమే కారణం. శ్రీకాకుళోద్యమ స్పూర్తితో నే విఫ్టవ 
రచయితల సంఘం 1970 జూలై 4న ఆవిర్భవించింది. చరిత్ర మీద ర్రీకాకుళం ఉద్యమం 
జాడ, జరుగుతున్న భూపోరాటాల మీద దాని నీడ ఇప్పటికీ కనిపిస్తుంది. జరిగిన లోపాలను 
గుర్తించడానికి ఆ ఉద్యమం మీద వచ్చిన అంచనాలు, గ్రంథాలు సంకోచించలేదు. ఒనగూరిన 
మేళ్లను గుర్తించడానికి జాతిజనులు కూడా వెనకాడడం లేదు. ఎంత పెద్ద సాయుధ పోరయినా 
ఈ రెండు కోణాల మధ్య ఒదిగి ఉండేదే. 


కచ చా చచ నన 


సిక్కోలు నెగళ్ళు - బెందాళం క్రిష్ణారావు i 


అ9౧జటింంో సగం 


సమాజంలో సగంగా ఉన్న మహిళ. 
సమరంలోనూ సగభాగం కాగలరని నిరూపించిన 
ఘటన న్రీకాకులో ద్యమం. ఇందులో మహిళల 
త్యాగాలు ఉన్నాయి. సాహసాలు ఉన్నాయి 
ఆర్తనాదాలు ఉన్నాయి. నిజానికి ఉద్య మానికి 
అంకురార్పణ చేసిన 1967 అక్టోబరు 31 నాటి 
లేవిడి ఘటన సీ స్రలపై అత్యాచారానికి 
సంబంధించినదే. మహిళలు దళాలకు 
శత్రుసమాచారాన్ని ఇచ్చి ఉద్యమానికి సహాయం 
| చేయడమే కాకుండా, ఆహారం, నీరు అందించి 


1958లో ఏజెన్సీలో గిరిజనోద్యమం 
ప్రారంభమైనపుడు సంతో పాటు మహిళలు కూడా సంఘాలలో చేరారు సమ్మెలలో, 
సమావేశాలలో, ప్రత్యక్ష చర్యలలో, మహాసభలలో పెద్దఎత్తున పాల్గొన్నారు. ప్రాణత్యా గాలు 
చేశారు. వెంపటాపు సత్యం భార్య గున్నమ్మ, ఆరిక సోములు భార్య వరహాలు, గుమ్మ 
గ్రామానికి చెందిన పారమ్మ ఇలా ఎందరో ఈ ఉద్యమంలో తొలివరసలో కనిపిస్తారు పంచాది 
నిర్మల, చౌదరి సంపూర్ణమ్మ, మామిడి అప్పలసూరి భార్య లచ్చమ్మ, ఇంకా సావిత్రి, రామసీత, 
చంద్రమ్మ వరహాలమ్మ వంటి మహిళలు ఉద్యమంతో పూర్తిస్థాయిలో మమేకమైనారు. చౌదరి 
సంపూర్ణమ్మ లాంటి మహిళా కార్యకర్తలు వివిధ గ్రామాలకు వెళ్ళి మహిళా సంఘాలను 
ఏర్పాటు చేశారు. 


మైదాన ప్రాంతంలో కూడా అనేకమంది మహిళలు 1965 నుంచే ఉద్యమంలో 
పాల్గొన్నారు. నేతల భార్యలతో పాటు ఎందరో కార్యకర్తల భార్యలు, అక్కచెల్లెళ్లు సయితం 
ఉద్యమ కాలంలో తమ వారిని వెన్నంటే ఉన్నారు. 1968లో బొడ్డపాడులో కర్రసాము నేర్పితే 
సంపూర్ణమ్మతో పాటు వరహాలమ్మ మరో పదిమంది మహిళలు పురుషులతో సమానంగా కర్ర 
తిప్పారు. పంచాది నిర్మల నాయకత్వాన మహిళా ప్రచారక దళం 1968 నవంబరు 24న 
గరుడభద్ర చేరినపుడు ఆమెపై భూస్వాములు దాడి చేయించారు. ఈ దాడి ఉద్దానం 


- బెందాళం క్రిషారావు 


ప్రాంతంలో సాయుధ ఆ ప్రతిఘటనకు దారితీసింది. 1969 డిసెంబరులో పాణిగ్రాహితో పాటు 
పంచాది నిర్మల, అంకమ్మ, సరస్వతి పట్టుబడి పోలీసుల చేత్తుల్లో అమరులైనారు. 


1969 మార్చిలో సోంపేట ప్రాంతపు దళ సభ్యులలో ఎక్కువమందితో పంచాది నిర్మల 
పాతకోట కొండల్లో తలదాచుకొన్నారు. ఆ సమయంలో పోలిసుల గాలింపు ఆ పరిసరాల్లో 
జోరుగా సాగుతోంది. నరాలు తెగే ఆ ఉత్కంఠ మధ్య పంచాది నిర్మల చంకలో ఉన్న బిడ్డ విశ్వం 
ఏడుపు లంకించుకున్నాడు. దీనితో ఆమె పసివాడి నోరు మూసి కొంతదూరం పరిగెత్తింది. కాని 
బిడ్డ ఏడుపు ఆపలేదు. బాలుడిని అక్కడే విడిచిపెట్టి సహచరుల రక్షణకోనం ఆమె 
వెళ్ళిపోయింది. ఆ పసివాడిని బొడ్డపాడు గ్రామస్తులు అక్కున చేర్చుకున్నారు. పోతనపల్లి 
అప్పారావు అనే నేతని పోలిసులు 1971 ఆగస్టులో కాల్చివేసినపుడు పారమ్మ కొండలలో, 
క్రో నల్లో సుమారు 80 కిలో మీటర్లు కాలినడకన నిరాయుధంగా ఒంటరిగా ప్రయాణం చేసి 
ఉద్దానం చేరుకోవడం మరపురాని సాహసం. చరిత్రపుటలకు ఎక్కని ఇలాంటి త్యాగాలు, 

సాహసాలు ఇంకా ఎన్నో! 


ముఖ్యంగా పార్వతీపురం ఏజెన్సీ ప్రాంతంలో స్త్రీలు 
అధిక సంఖ్యలో ఉద్యమంలో పాల్గొన్నారు. గున్నమ్మ భర్త 
వెంపటాపు సత్యంతో కలిసి పోరాటంలో మొదటి నుంచి 
ఉంది. వీరి కుమార్తె భారతి కూడా పోరాటంలో 
పాల్గొన్నారు. చౌదరి సంపూర్ణమ్మ 1969 జూన్‌ లో అరెస్టు 
_ అయ్యేటంత వరకూ ఏజెన్సీలో పనిచేశారు. ఆదిభట్ల 
' కైలాసం కుమార్తె లక్ష్మి, రామకృష్ణయ్య భార్య రమణమ్మ 
' (నెల్లూరు), వై.కోటేశ్వరరావు భార్య మణి (గుంటూరు), 

ణో న .. టి.వెంకటరావు (టివి) భార్య అరుణ క 
ER లాం వంటి వారెందరో దళాల్లో కొనసాగారు. ఉద్యమానికి సంఘీభావం 
తెల్పిన అనేకమంది మహిళలు ఏళ్ళ తరబడి నిర్బంధానికి గురైనారు. కేవలం గరుడభద్ర 
పంటకోత కేసులోనే 67 మంది మహిళలు చెరసాలకు వెళ్ళారు. భారతి, రామసీత, 
సంపూర్ణమ్మ, పైలా చంద్రమ్మ, గున్నమ్మ, లీలాకుమారి పాణిగ్రాహి, కోనారి జానకమ్మ, వరలక్ష్మి 
తదితర మహిళలు చాలా సంవత్సరాలు జైళ్ళలో మగ్గారు. ఈ పోరాటంలో చనిపోయిన 
వారిలో మహిళలే ఇరవై మంది వరకూ ఉన్నారు. ఆరునెలల పసిపాపని కూడా పోలీసులు 
అంతం చేశారు. అరవై మంది వరకూ మహిళలు లైంగిక వేధింపులకు గురైనారు. పోలీసులు, 
భూస్వాములు, షావుకారులు కలిసి గిరిజన, మైదాన ప్రాంత మహిళలపై జరిపిన 
అత్యాచారాలకు అంతేలేదు. ఇప్పటికి వెలుగుచూడని సంఘటనలు కొన్ని ఉన్నాయి. 


- బెందాళం క్రిషారావు 


నా కళ్ళ ముందే నిర్మలను కాల్చేశారు 
-పోతనపల్లి జయమ్మ, బొడ్డపాడు 


నేను ర్రీకాకుళం ఉద్యమంలో 30 సంవత్సరాలు 
పనిచేశాను. ఇందులో 25 సంవత్సరాలు అజ్ఞాతమే. 
కేవలం ఐదవ తరగతి చదువుతోనే ఉద్యమంలో క్రి 

' వచ్చానంటే మా నాన్న శృంగవరపు నర్శింహులు 
ప్రేరణే కారణం. రంగ్‌ మెటియా కొండల్లో నా 

' కళ్లముందే సుబ్బారావు పాణిగ్రాహి, పంచాది నిర్మల, 
_ అంకమ్మ, సరస్వతి వంటి సహచరులు పోలీసు 

' కాల్పుల్లో చనిపోవడం నేనెప్పటికీ మరచిపోలేను. 

' ఇక్కడి మహిళల్లో కనిపిస్తున్న చైతన్యానికి కారణం 
' ర్రీకాకుళ ఉద్యమమే. ఒకప్పుడు వంటింటికి 

= మాత్రమే పరిమితమైన మహిళలు నేడు తమ 
సమస్యలపై, సామాజిక సమస్యలపై గొంతు విప్పి మాట్లాడుతున్నారంటే గతంతో పోలిస్తే పెద్ద 
పరిణామమే. 


పోరాటమె శరణ్యం 


-ఎవెంపటాపు భారతి, గుమ్మలక్ష్మీపురం 


శ్రీకాకుళ ఉద్యమ ఫలితంగానే గిరిజనుల్లో కాస్తయినా 
అభివృద్ధి సాధ్యమయింది. అయితే ఇప్పటికి కూడా 
గిరిజనులు ఆర్థికంగా, సామాజికంగా వెనుకబడే 
ఉన్నారు. వీరికి విద్య, వైద్యం అందుబాటులో లేవు. 

నాడు కాని నేడు కాని ఉద్యమంతో తప్ప సమస్యలు పరి 
ష్కారం కావని అర్థమవుతూనే ఉంది. మ 
యువతలో సామాజిక స్పృహ బాగా తగ్గుముఖం పట్టడం 
విచారకరం. ఈ ఉద్యమ స్పూర్తిని యువత మరచిపో 
కూడదు. 


- బెందాళం క్రిషారావు 


నేటికీ రక్షణలేని గిరిజన మహిళలు 
-చౌదరి సంపూర్ణమ్మ, శ్రీకాకుళం 


శ్రీకాకుళ ఉద్యమకాలంలో ఉన్న పరిస్థితులే ఇప్పటికీ 
కొన్నిచోట్ల కన్పిస్తున్నాయి. ఆ కాలంలో ఎంతోమంది 
భూస్వాములు, పోలీసులు, షావుకార్లు, 
వ్యాపారులు గిరిజన మహిళలను లైంగికంగా 
ఉపయోగించు కున్నారు. తాజాగా విశాఖపట్నం 
జిల్లా పాడేరు ఏజెన్సిలోని వాకపల్లిలో గిరిజన 
మహిళలు అత్యాచారానికి గురైతే అది నిజం 
కాదంటూ ప్రభుత్వమే ప్రకటిస్తుండడం చూస్తే ఇక 
మహిళల మాన, ప్రాణాలకు రక్షణ ఎక్కడ 
వుంటుందో ఆలో చించాల్సిందే. గిరిజనుల 
వెనుకబాటుతనాన్ని ఉద్యమం ద్వారా కొంత వరకైనా 
రూపుమాపగలిగాం. ప్రస్తుత పరిస్థితుల దృష్ట్యా మళ్ళీ గిరిజనులను సమీకరించి వారిని 
చైతన్యవంతం చేయవలసిన అవసరం ఉంది. 


కొనసాగాలి కాని సాయుధంగా కాదు 
-చౌదరి తేజేశ్వరరావు, శ్రీకాకుళం 


శ్రీకాకుళ ఉద్యమంలో విద్యార్థి దశ నుంచే పాల్గొన్నాను. 14 
సంవత్సరాలు జైలులో గడిపాను. ఈ పోరాటం వల్ల 
గిరిజనుల సమస్యలు కొంత వరకూ పరిష్కారమైనప్పటికి 
పూర్తిస్థాయిలో కాలేదు. గిరిజనుల హక్కుల పరిరక్షణ కోసం, 
 . సమస్యల పరిష్కారం కోసం పోరాటం కొనసాగాల్సిన 
..._ అవసరం వుంది. అయితే అది సాయుధ దిశగా కాక 
W fis నిర్మాణాత్మక కృషి ద్వారానే సాధ్యమవుతుందని 

 _ భావిస్తున్నాను. 


- బెందాళం క్రిషారావు 


ప్రగతిశిల భావాలు వికసించాలి.. 
-గోరు మాధవరావు, ఉద్యమ నాయకుడు 


(111 వుంది. శ్రీకాకుళ ల ఫలితంగా కొంతవరకు ప్రజల్లో 
చైతన్యం కలిగినా పోరాటంలో రహస్య నిర్మాణ పద్ధతులు 
_ పాటించకపోవడం, కార్యకర్తల్లో అవగాహన లోపం వలన 
_' ఉద్యమానికి పెద్ద నష్టమే కలిగింది. అయినప్పటికి 
"చాలాచోట్ల భూస్వాములను ఖతం చేసి పేదలకు 
.. = భూపంపిణీ జరపడం, అక్రమ తనఖా పత్రాలను నాశనం 
చేయడం, అక్రమంగా సంపాదించిన నగదు, బంగారాన్ని 
. పేదలకు పంచడం వంటి సంఘటనలు జరిగాయి. 
|... బాతుపురం, బొరివంక, అక్కుపల్లి వంటి గ్రామాల్లో 
భూస్వాములను, వడ్డి వ్యాపారులను ఖతం చేసిన సంఘటనల్లో ఉద్యమ నాయకులతోపాటు 
ప్రజలు వందల సంఖ్యలో పాల్గొన్నారు. 


నేటి ఉద్యమాలు దాని కొనసాగింపి 


- ఆరిక గుంపన్వామి, లంకాజోడు 


ఆనాటి ఉద్యమం ప్రజా పునాదుల మీద నిలబడింది. అందుకనే 
కొంతవరకైనా విజయవంతమైంది. ప్రస్తుతం జరుగుతున్న 
రకరకాల ఉద్యమాలు నాటి రైతాంగ పోరాటానికి కొనసాగింపే. 
' శ్రీకాకుళోద్యమం తరువాతే ప్రభుత్వాలు కళ్ళు తెరచి గిరిజన 
సమస్యలు, గిరిజన ప్రాంత అభివృద్ధిపై దృష్టి సారించాయి. 
ఆనాడు ఉద్యమంలో పనిచేసి సర్వస్వం కోల్పోయిన వారిని 
"' సంవత్సరాల తరబడి జైలు జీవితం అనుభవించిన వారిని 
ప్రస్తుత ప్రజలుగాని, యువతగాని పెద్దగా పట్టించుకోవడం లేదు. 
ఎప్పటికైనా గిరిజనుల సమస్యల్ని పరిష్కరించాల్సిన బాధ్యత 
అందరిపైనా వుంది. 


- బెందాళం క్రిషారావు 


ప్రజా భాగస్వామ్యంతోనే విజయం. 
- పోతనపల్లి నారాయణరావు, బొడ్డపాడు 


ప్రజలు భాగస్వామ్యం వహిస్తేనే విప్లవోద్యమం విజయవంత 
' మవుతుంది. నక్సల్భరి నుంచి శ్రీకాకుళం వరకు ఇదే 
. జరిగింది. జన సమీకరణ, చైతన్యం వలనే ఎక్కువ మంది 
' పోరాటం వైపు ఆకర్షితులయ్యారు. దోపిడిపై అప్పటికే ప్రజల్లో 
అసంతృప్తి వుండడంతో పెద్దఎత్తున సాయుధ పోరాటంలో 
' పాల్గొన్నారు. నేను వెంపటాపు సత్యనారాయణ, ఆదిభట్ల 
' కైలాసం వంటి వారితో కలిసి పనిచేశాను. అప్పటికే 
బొడ్డపాడు విప్లవోద్యమ కేంద్రంగా మారి చురుకైన 
' కార్యకర్తలను తయారు చేసింది. సాయుధ పోరాటానికి నెల 
రోజుల ముందే బొడ్డపాడులో కీలక సమావేశం నిర్వహించాం. 

- బెందాళం క్రిషారావు 


భనిష్యత్‌ పై చర్చను రేకెత్తి౦చి౦ది 


- కె బాలగోపాల్‌ 


ఖ్‌ స నప శ ఈ జ్‌. 
ఖు | 


విప్లవ పోరాటాల ఫలితాల గురించి విప్లవకారులను అడిగితే రాజకీయ కోణం నుండి 
జవాబు వెతుకుతారు. ఆ పోరాటం అనుసరించిన వ్యూహం ఫలవంతమైనదా. విప్లవ లక్ష్యాన్ని 
అది ముందుకు తీసుకుపోయిందా ఇత్యాది ప్రశ్నలు వేసుకుంటారు. 


ఈ ప్రశ్నకు జవాబు వేరే కోణం నుండి కూడా చెప్పుకోవచ్చు. పోరాటాలను అణచుడానికి 
ఎంత అవసరమో అంత బలప్రయోగం చేసిన ప్రభుత్వం ఆ పోరాటాలు తిరిగి బలం 
పుంజుకోకుండా ఉండడానికి ప్రవెశపెట్టె సంస్కరణలు, ఇక పెత్తనం సాగదని గుర్తించిన 
పెత్తందారీ వర్షాలు అనుసరించే కొత్త పోకడలు, ప్రజలకు ఏడవడమే కాదు తిరగబడడమూ 
చేతనవునని గుర్తించాక సమాజం అలవరచుకునే ఆదర భావము ఇవన్నీ ప్రజల జీవితంపైన 
ప్రభావం వేసీ ఫలితాలే 


- టెందాళం క్రిషారావు 


గ్రామీణ పేద ప్రజలకు సంబంధించి మన రాష్ట్రంలో ప్రభుత్వం చేపట్టిన అనేక సంస్కరణలు 
1970లలో వచ్చాయి. వాటిలో ఆదివాసులకు సంబంధించినవి ప్రత్యక్షంగా శ్రీకాకుళ పోరాటం 
నుండి పుట్టినవి కాగా తక్కినవి చాలావరకు నక్సలైట్‌ ఉద్యమాన్ని రాజకీయంగా 
ఎదుర్కొనడానికి చేపట్టినవి మన దేశంలో మొదటి విడత భూగరిష్ట పరిమితి (సీలింగ్‌) 
చట్టాలను వివిధ రాష్ట్ర ప్రభుత్వాలు 1950లలో చేయగా, సీలింగ్‌ తగ్గించిన రెండవ విడత 
చట్టాలను నక్సలైట్‌ ఉద్యమం ఫలితంగానే చేపట్టామని కాంగ్రెన్‌ నాయకులు స్వయంగా 
ఒప్పుకున్నారు. అది తన ముందుచూపు ఫలితమేనని పి.వి నరసింహారావు గర్వంగా కూడా 
చెప్పుకున్నారు. పేదలకు భూములు పంచకపోతే హరిత విప్లవం ఎర్రబడే ప్రమాదం ఉందని 
గుర్తించినట్టు కూడా వారు చెప్పుకున్నారు. 


శ్రీకాకుళ పోరాటం ఆదివాసీ పోరాటం కావడం వల్ల ఆదివాసీ ప్రజల మేలుకోసం ప్రభుత్వం 
ప్రత్యేకంగా కొన్ని సంస్కరణలు చేపట్టక తప్పలేదు. ఆదివాసులు తమకు వరంగా భావించే 
'వన్‌ ఆన్‌ సెవెన్టి (1/70) రెగ్యులేషన్‌ దినిలో ముఖ్యమైనది. అంతకు ముందు కూడా 
ఆదివాసీ భూములను గిరిజనేతరులు కొనుగోలు చేయడాన్ని నియంత్రించే చట్టం ఉండింది. 
అయితే అది బలహీనంగా ఉండింది. కలెక్టర్‌ (ఏజెంట్‌ అనుమతితో కొనుగోలు చేసే అవకాశం 
ఉండింది. 'వన్‌ ఆఫ్‌ సెవెన్టి' దానిని తొలగించ డమే కాక మరికొన్ని కీలకమైన మార్పులు కూడా 
తెచ్చింది. అప్పటికే ఏజెన్సిలో గిరిజనేతరులు చాలా భూమి ఆక్రమించుకున్నారు కాబట్టి ఇక 
వాళ్ళు భూమిని పొందలేకుండా చేసిందది. గిరిజనేతరులు గిరిజనుల నుండే కాదు, 
గిరిజనేతరుల నుండీ, ప్రభుత్వం నుండీ కూడా భూమి పొందడానికి వీలు లేకుండా చేసింది. 
భూమి బదలాయింపుపై విచారణలు అంతకుముందు కూడా అప్పుడప్పుడు జరిగాయి గానీ 
1970 తరువాతే పెద్ద సంఖ్యలో కేసులు చేపట్టడం జరిగింది. అధికభాగం కేసులు 
గిరిజనేతరులకు అను కూలంగా ముగిసినప్పటికి 1 లక్ష 30 వేల ఎకరాల దాకా గిరిజనేతరుల 
నుండి ప్రభుత్వం స్వాధినం చేసుకోవడం జరిగింది. 


ఐటిడిఏ ఏర్పాటుకూడా శ్రీకాకుళ పోరాటం ఫలితమే. ఒక్క ఆంధ్రప్రదేశ్లోనే కాదు, ఏజెన్సి 
ఉన్న అన్ని రాష్ట్రాలలోనూ ఐటిడిఎలు ఏర్పాటయ్యాయి పాలనా యంత్రాంగా నికి సహజమై 
పోయిన అవినీతి వల్ల ఆశించినంత ఫలితం రాకపోయినప్పటికీ విద్య, వ్యవసాయం, స్వయం 
ఉపాధి పథకాలు మొదలయిన రంగాల్లో ఐటిడిఏ వల్ల మేలు జరి గిందనే చెప్పుకోవచ్చు. మన 
రాష్ట్రంలోనైతే ఏజెన్సీ ప్రాంతంలో పాలన యావత్తు ఐటి డీఏ ద్వారా జరుగుతుండడం వల్ల 
సమస్యలు చెప్పుకోవడానికి, ఫిర్యాదులు చేయడానికి శ్రీకాకుళం జిల్లా పాలన అందుబాట్లోకి 
వచ్చినట్టయింది. 

సమాజం విషయానికొస్తే ఆదివాసులు పట్ట చులకన భావం, ఏం చేసినా చెల్లుతుందనే 
అహంకారం ఇతర వర్గాలలో తగ్గాయనే చెప్పుకోవచ్చు. శ్రీకాకుళ పోరాటంతో ఆదివాసీ 
ప్రాంతాలలో ప్రారంభమైన పోరాటాలు ఆదివాసీ యువతకు బయటి ప్రపంచపు దిశలో 
తలుపులు తెరిచాయి. విష్థవం చూపించిన ప్రపంచమేకాక ఇంకా చాలా వారి అనుభవం లోకి 
వచ్చింది. మెల్కొలిపిన వారు ఉద్దేశించిన దాన్ని మించిన మేల్కొలుపు వచ్చింది. తాము 
ఏమిటి, తమ భవిత ఏమిటి అన్న చర్చ వారిలో మొదలయింది ఆ చర్చ విప్లవకారులు 
ఉద్దేశించిన సాగకున్నా సరె సరె ఆదివాసులకయితే చాలా మేలు చేస్తుంది. పోరాటాల 
ఫలితంగా వచ్చిన సంస్కరణలలో భాగంగా ఏజెన్సీ విద్యాలయా లలోని అధ్యాపక పదవులు 
నూటికి నూరుశాతం ఆదివాసులకే రిజర్ట్‌ కావడం వల్ల ఒక ఆదివాసి మేధావి వర్గం ఏర్పడింది. 
ఆ వర్గం ఆదివాసీ ప్రజల భవిష్యత్తుకు సంబంధించిన చర్చలో నిర్ణాయక పాత్ర వహించడం 
ఇప్పటికే మొదలైంది. 


కవన నన 

